

2 ta' April, 1955

Imhalled:

Chev. Onor. Dr. W. Harding, B.Litt., LL.D.

Il-Pulizija *versus* Emmanuele Baldacchino**Impjegat — "Minimum Wage" — "Wages Regulation Order No. 1" — Notifikazzjoni tal-Gvern Nru. 556 tal-1952**

Wahda mill-kondizzjonijiet kumulattivi *biex* impjegat jista' jinghad li hu "part time employee" hi, skond il-ligi, dik li huwa ma jkunx impjegat ghal ijjed minn 42 sigħa fil-gimgha skond il-kalendarju. Għaldaystant min, skond il-"contract of service", hu impjegat għal 44 sigħa fil-gimgha, huwa "whole-time employee", u l-"minimum wage" tiegħu għandha tigi kalkolata bħal dik ta' "whole-time employee".

Il-Qorti; — Rat iċ-ċitazzjoni tal-Pulizija kontra l-imputat quddiem il-Qorti Kriminali tal-Maġistrati ta' Malta talli, bħala direttur li jamministra t-teatri "Embassy" u "Ambassador" f'St. Lucia Street, il-Belt, qabel u fit-8 ta' Ottubru, 1954, (1) naqas li jispjega lill-impjegat tiegħu Domenico D'Emanuele fuq l-impieg tiegħu bħala "bar man" fl-Ambassador Theatre", (2) naqas li jagħti jew jibgħat lill-istess impjegat, matul l-ewwel sitt ijiem tal-impieg tiegħu, dikjarazzjoni firmata minnu li turi d-dettalji fuq l-impieg tiegħu, (3) haddem lill-imsemmi Domenico D'Emanuele bis-sahra bejn l-ewwel ta' Lulju, 1954 sat-18 ta' Awissu, 1954 mingħajr l-approvazzjoni tad-Direttur tax-Xogħol, u (4) naqas li jhallas l-anqas hlas fill-gimgha lill-imsemmi Domenico D'Emanuele, li kien impjegat għall-hin kollu bħala "bar man" fl-imsemmi teatru;

Rat it-talba *biex* il-Qorti tordna lill-imsemmi Emanuel Baldacchino *biex* iħallas lill-imsemmi D'Emanuele s-somma ta' £13. 18. 0d. għax-xogħol li għamel bis-sahra mit-28 ta' Ġunju, 1954, sat-8 ta' Ottubru, 1954, u s-somma ta' £14 bħala differenza fil-pagi attwalment imħallsa lilu u dawk li hemm fill-ligi għall-perijodu mill-ewwel ta' Lulju sat-8 ta' Ottubru, 1954;

Rat is-sentenza ta' dik il-Qorti tat-28 ta' Jannar, 1955, li biha sabet lill-imputat hati ta' l-ewwel imputazzjoni, u kkundannatu £2 multa; mhux hati tat-tieni imputazzjoni, u liberatu; hati tat-tielet imputazzjoni, u kkundannatu £2 multa; u hati tar-raba' imputazzjoni, u kkundannatu £5 multa; u fl-istess hin ordnat lill-imsemmi imputat biex iħallias lil Domenico D'Emanuele is-somma ta' £8. 2. 6d. għal xogħol li għamel bis-sahra bejn l-1 ta' Lulju u t-8 ta' Ottubru, 1954, u jħallsu wkoll is-somma ta' £14 bħala differenza fil-pagi attwalment imħallisa lilu u dawk li kellu jħallsu skond il-ligi fill-perijodu fuq imsemmi;

Rat ir-rikors li bih l-imputat appella minn din is-sentenza, u talab li tigi riformata kwantu għall-ewwel, it-tielet, u r-raba' imputazzjoni, li minnhom l-imputat jitiob li jigi assolt. kif ukoll li jigi liberat mill-hlas tas-somma msemmija fis-sentenza impunjata; u in subordine talab li s-somma ta' £8. 2. 6d. tigi mnaqqa proporzjonatament għall-hin li fih l-impjegat D'Emanuele kien ikun qiegħed jara x-"show" ta' filgħodu;

Trattat l-appell;

Ikkunsidrat;

*Omissis;*

Kwantu għar-raba' imputazzjoni;

L-imputat qal li D'Emanuele kien impjegat bħala "part-time employee", u li għalhekk il-"minimum wage" għandha tigi kalkulata bħala dik tal-"part-time employees" (para. 3 tax-Schedule), u mhux tal-"whole-time employees" (para. 1);

Issa, fix-Schedule annessa għall-"Wage Regulation Order No. 1 (Govt. Notice 556/1952, para. 9 tagħha), hemm id-definizzjoni ta' "part-time employee"; u waħda mill-kondizzjonijiet kumulattivi hi li ma jkunx impjegat għal iżjed minn 42 sığha fill-gimgħa skond il-kalendarju. Issa, skond il-"contract of service", fol. 3, D'Emanuele kien impjegat għal 44 sığha fill-gimgħa; u għalhekk, indipendentement minn konsiderazzjonijiet oħra, ma jistghax jigi kunsidrat bħala "part-time employee", imma hu "whole-time employee", skond l-istess definizzjoni ta' "whole-time employee" li hemm fix-Schedule, bi kriterju negattiv;

*Omissis;*

Għal dawn il-motivi;

Tirrespingi l-appell u tikkonferma s-sentenza appellata.

---